

जॉर्ज वाशिंगटन



डेविड, चित्र: जॉन एलेग्जेंडर, हिंदी: विदूषक


जॉर्ज वाशिंगटन




डेविड, चित्र: जॉन एलेग्जेंडर, हिंदी: विदूषक




Cannon with flag




जॉर्ज वाशिंगटन का जन्म 2 फरवरी, 1732 को वर्जिनिया, अमरीका, के एक साधारण फार्म हाउस में हुआ था. उस समय वर्जिनिया, एक ब्रिटिश कॉलोनी थी.




युवा जॉर्ज को मछली पकड़ने और नाव चलाने में मज़ा आता था. नदी में जहाजों को तैरते हुए देखने में भी उसे आनंद आता था. पर उसे सबसे ज्यादा मज़ा घुड़सवारी में आता था.







जॉर्ज ने स्कूल में अपनी लिखावट को सुन्दर बनाने के लिए बहुत अभ्यास किया. उसके लिए उसने “अपने नाखून साफ़ रखो” और “बोलने से पहले सोचो” जैसे नियमों को बार-बार लिखा. पर गणित उसका सबसे प्रिय विषय था.




ग्यारह साल कि उम्र में ही जॉर्ज के पिताजी का देहांत हो गया. जॉर्ज ने फार्म के काम में माँ का हाथ बंटाय़ा और साथ में छोटे भाई-बहनों की देखभाल भी की.


एक दिन जॉर्ज को पिताजी के कुछ पुराने “सर्वे” के औज़ार मिले. उनका इस्तेमाल करके उसने एक शलजम के खेत और एक चीड़ के जंगल का सर्वे किया. जॉर्ज को सर्वे में बहुत मज़ा आता था.





सोलह साल की उम्र में जॉर्ज, अपनी आयु से बहुत ज्यादा ऊंचा था.
वो अपनी उम्र से कहीं ज्यादा बड़ा लगता था.
तब उसे वर्जिनिया में जंगलों का सर्वे करने की नौकरी मिली.







1753 में जब जॉर्ज वाशिंगटन इक्कीस साल का हुआ तब वो वर्जिनिया की फौज में भर्ती हुआ. वो ऑहियो घाटी में गया और वहां उसने फ्रेंच लोगों को, अमरीकी ज़मीन से हटने की चेतावनी दी.




1754 में, फ्रेंच और इंडियन युद्ध शुरू हुआ. जॉर्ज वाशिंगटन इंग्लैंड की ओर से लड़ा. उसने फ्रेंच के खिलाफ युद्ध में वर्जिनिया की सेना का नेतृत्व किया. उसके बाद सभी तरह अमरीकी कोलोनिओं में, जॉर्ज एक बहादुर सैनिक और अच्छे लीडर के रूप में मशहूर हुआ.



छब्बीस साल की उम्र में, जॉर्ज को **मार्था कस्तिस** से प्रेम हुआ.
मार्था एक धनी विधवा थीं और उनके दो बच्चे थे. शादी के बाद वे माउंट
वरनॉन में जाकर बसे. वर्जिनिया में यह घर और फार्म कभी जॉर्ज के भाई
का होता था.





अंत में एक लम्बी लड़ाई के बाद अंग्रेजों ने फ्रेंच को हराया. इंग्लैंड के सम्राट जॉर्ज तृतीय चाहते थे कि अमरीकी कॉलोनियां, युद्ध की कीमत चुकाएं. इसलिए उन्होंने उसने उन पर टैक्स लगाया.

पर अमरीकी कॉलोनियों ने टैक्स देने से इंकार किया. बोस्टन में अमरीकियों ने टैक्स देने की बजाए इंग्लैंड से आई चाय को समुद्र में फेंक दिया.






अप्रैल 1775 में, बोस्टन के समीप इंग्लैंड और अमरीकी कॉलोनियों के बीच युद्ध शुरू हुआ. युद्ध स्थल थे - लेक्सिंगटन, और मेसाचुसेट्स में कांकोर्ड. युद्ध शुरू होने के एक महीने बाद सभी तरह अमरीकी कॉलोनियों के नेता फ़िलेडैल्फ़िया में मिले. उन्होंने **कॉन्टिनेंटल फौज** के नेतृत्व के लिए जॉर्ज वाशिंगटन को चुना.




अक्सर जॉर्ज वाशिंगटन के सैनिकों के पास यूनिफार्म, खाना, कम्बल और बंदूकों का अभाव होता था.







यह युद्ध पूरे आठ साल चला. जॉर्ज वाशिंगटन और उसकी कॉन्टिनेंटल सेना बहुत बहादुरी से लड़ी. 1783 में, जब अमरीकी कॉलोनियों ने युद्ध जीता, तब जॉर्ज वाशिंगटन उनका हीरो बना.

The illustration shows a room with a light yellow wall. On the left, a blue curtain with purple tassels is pulled back. In the foreground, there is a wooden chair with a red book and some papers on it. The floor is covered with a patterned rug. The text is centered on the wall.

बाद में यह तेरह कॉलोनियां, तेरह राज्य बनीं. इन राज्यों ने आपस में मिलकर अपनी एक सरकार बनाई. पर वो सरकार कमज़ोर थी. 1787 में, एक नई सरकार का गठन हुआ जिसकी अपनी कांग्रेस, सुप्रीम कोर्ट और प्रेसिडेंट था. उस समय जॉर्ज वाशिंगटन पूरे अमरीका में सबसे लोकप्रिय लीडर था. 1789 में, जॉर्ज वाशिंगटन को अमरीका का पहला राष्ट्रपति चुना गया. 1792 में उसे दुबारा चुना गया.




राष्ट्रपति जॉर्ज वाशिंगटन ने इंडियन्स, स्पेन और इंग्लैंड के साथ संधियों और समझौतों पर हस्ताक्षर किए. उस समय यूरोप में युद्ध चल रहा था, पर जॉर्ज वाशिंगटन ने अमरीका को उस लड़ाई से दूर ही रखा. जब पेनसिलवेनिया के कुछ किसानों ने व्हिस्की के ऊपर टैक्स देने से इंकार किया तो जॉर्ज वाशिंगटन ने सैनिकों को भेजा और किसानों को कानून का पालन करने के लिए मजबूर किया.












1797 में आठ साल प्रेसिडेंट का पद सँभालने के बाद जॉर्ज वाशिंगटन अपने घर माउंट वरनॉन वापिस लौटे.

वो हर रोज़ सुबह को घोड़े पर अपने पूरे फार्म का चक्कर लगाते थे.



कभी-कभी वो माउंट वरनॉन से पंद्रह मील दूर एक नए शहर का निर्माण देखने भी जाते थे. बाद में यह शहर अमरीका की राजधानी बना. उस शहर का नाम, जॉर्ज वाशिंगटन के नाम पर **वाशिंगटन** रखा गया.





1799 में जॉर्ज वाशिंगटन बीमार पड़े और उनका देहांत हुआ।
उस समय वो 67 वर्ष के थे।

जॉर्ज वाशिंगटन एक महान नेता और लीडर थे। उन्हें **“अमरीका का पिता”** माना जाता है। ऐसा कहा जाता है कि जॉर्ज वाशिंगटन “युद्ध में प्रथम थे, शांति में प्रथम थे और लोगों के दिलों में भी प्रथम थे।”



महत्वपूर्ण तारीखें

- 1742 22 फरवरी को वर्जिनिया में जन्म.
- 1755-175 वर्जिनिया की सेना के कमांडर.
- 1759 मार्था कस्तिस से विवाह.
- 1789 अमरीका के प्रथम राष्ट्रपति पद के लिए चुनाव.
- 1792 दुबारा फिर से अमरीका के राष्ट्रपति चुने गए.
- 1796 राष्ट्रपति की हैसियत से दूसरे टर्म की समाप्ति.
- 1799 14 नवम्बर को वर्जिनिया, माउंट वरनॉन में देहांत.

